


ИНТЕЛЛЕКТУАЛЛЫҚ МҮЛК ОБЪЕКТЛЕРИН ҚОРҒАҰ СИСТЕМАСЫН ЖЕТИЛИСТИРИҰ ҲАҚҚЫНДА



Өзбекстан Республикасы Президентиниң қарары

Интеллектуаллық мүлк тараўын раўажландырыў мәмлекетимиздиң жәхән интеграциясындағы тийкарғы фактор екенлигинен келип шығып, интеллектуаллық мүлк объектлерин қорғаў системасын жетилистириў, сондай-ақ, 2017-2021-жылларда Өзбекстан Республикасын раўажландырыўдың бес тийкарғы бағдары бойынша Ҳәрекетлер стратегиясында белгиленген ўазыйпаларды избе-из әмелге асырыў мақсетинде:

1. 1. 2021-жыл 1-апрельден баслап:

интеллектуаллық мүлк тараўындағы халықаралық шәртнамалар нормаларынан келип шығып, товар белгиси ҳәм хызмет көрсетиў белгисиниң тек исбилерменлик жумысын әмелге асырып атырған юридикалық ямаса физикалық тәрептиң атына дизимнен өткерилиўине нызамшылықтағы **бар шеклеўлер бийкар етилсин;**

интеллектуаллық мүлк объектлерин мәмлекетлик дизимге алыў мүддетлерин кескин қысқартыў имканиятларын жаратыўшы **жедел экспертиза тәртиби енгизилсин.**

Онда, интеллектуаллық мүлк объектин қорғаўға алыў ушын тапсырылатуғын талапнама бойынша дәслепки излеў тәреплердиң келисимине муўапық әмелге асырылатуғынлығы нәзерде тутылады.

2. 2. Әдиллик министрлиги жанындағы Интеллектуаллық мүлк агентлиги (кейинги орынларда – Агентлик) жумысында интеллектуаллық мүлк объектлерине талапнамаларды мәмлекетлик экспертизадан өткерий процесинде **аутсорсинг усылларын қолланыў тәжирийбеси** жолға қойылсын.

3. 3. Төмендегилер:

Интеллектуаллық мүлктин қорғалыўын бекемлеў ҳәм заманагөй мәлимлеме-коммуникация технологияларын енгизиў бойынша «Жол картасы»

1-қосымшаға муўапық;

Интеллектуаллық мүлк (ойлап табыў, пайдалы модель, санаат үлгиси, селекция жетискенликлери) тараўын раўажландырыў бойынша 2021-2023-жылларға мөлшерленген әмелий жумыслардың бағдарламасы 2-қосымшаға муўапық тастыйықлансын.

Министрликлер, уйымлар ҳәм басқа да шөлкемлер, жергиликли атқарыў ҳәкимияты уйымларының биринши басшыларына «Жол картасы» ҳәм бағдарламада белгиленген илажлардың өз ўақтында, сапалы ҳәм толық орынланыўы бойынша жеке жуўапкершилик жүкленсин.

4. 4. Сондай тәртип орнатылсын, оған бола:

2025-жыл 1-январьға шекем миллий экспорт етиўшилер тәрәпинен сырт елде товар келип шыққан жердиң атлары (географиялық көрсеткишлер)ин дизимге алыў бойынша жумсалатуғын қәрежетлер Агентликтің бюджеттен тысқары қаржылары есабынан толық қапланады;

2021-жыл 1-июньға шекем мәмлекетлик басқарыў уйымлары ҳәм мәмлекетлик кәрханалар, илимий-изертлеў ҳәм жоқары билимлендириў шөлкемлери өзлерине тийисли болған интеллектуаллық мүлк (авторлық ҳуқықы, түрлес ҳуқықлар ҳәм санаат мүлки) объектлерин толық хатлаўдан өткерип, оларды бухгалтериялық есапта көрсетеди;

экспорттың үлеси улыўма товар айланысының **60 процентинен асламын қурайтуғын экспорт етиўши**, сондай-ақ, аўыл хожалығы ҳәм өнерментшилик тараўында жумыс ислеўши исибилерменлик субъектлери ушын товар белгилерин 2021-2022-жылларда **миллий дизимнен өткерий бийпул** әмелге асырылады;

исбилерменлик субъектлерин мәмлекетлик дизимнен өткерий процесинде товар белгисин ҳәм хызмет көрсетиў белгисин де мәмлекетлик дизимнен өткерий үгит-нәсиятланады;

Саўда-санаат палатасы ҳәм Агентлик тәрәпинен жылына кеминде бир мәрте республиканың ҳәр бир ҳәкимшилик бирликлеринде исибилерменлик жумысын шөлкемлестирип атырған шахслар ушын өз брендине ийе болыўдың абзаллығы бойынша Өзбекстан ҳәм халықаралық көлемде тән алынған миллий брендлердиң ийелери болған исибилерменлердиң қатнасыўында миллий әнжуманлар ҳәм мастер-класслар өткериледи.

5. 5. Агентлик ҳәм Инновациялық раўажланыў министрлигиниң **2021-жыл 1-октябрьге шекем** мәмлекетлик басқарыў уйымлары, мәмлекетлик кәрханалар, илимий-изертлеў ҳәм жоқары билимлендириў шөлкемлери өзине тийисли болған интеллектуаллық мүлк объектлериниң есабын дурыс жүргизиў, оларға болған ҳуқықларды хожалық қатнасығына киргизиў, илимий жумыстың нәтийжелерин коммерцияластырыўға жәрдем бериўге қаратылған Агентлик жанындағы «**Патент платформасын**» иске қосыў бойынша усынысына келисим берилсин.

усы платформада ойлап табыўлар, пайдалы модельлер, санаат үлгилери, селекция жетискенликлери, товар белгилери, хызмет көрсетиў белгилери, товар келип шыққан жердиң

атлары қорғалыуы хужжетлерине байланыслы мағлыұматлар толық көрсетилетуғынлығы;

платформа электрон түрде реал ўақыт режиминде жүргизилетуғыны және оған исбилерменлик субъектлери **өз қәлеуи менен хәм бийпул тийкарда** киргизилетуғынлығы белгиленсин.

6. 6. Ең жақсы интеллектуаллық мүлк объектлерин жаратыўшыларды Агентлик тәрeпинен **Пүткил жәхән интеллектуаллық мүлк шөлкеминиң арнаўлы сыйлықларына усыныў бойынша усыныслар киргизилетуғынлығы;**

«Ең жақсы интеллектуаллық мүлк объекти» **таңлаўы Агентлик тәрeпинен бир жылда бир мәрте шөлкемлестирилетуғынлығы;**

«Ең жақсы интеллектуаллық мүлк объекти» таңлаўы жеңимпазларына (үш) Агентликтің бюджеттен тысқары қаржылары есабынан базалық есаплаў муғдарының **30, 25, 20 есеси** муғдарында ақшалай сыйлықлар тапсырылатуғынлығы белгиленсин.

7. 7. Әдиллик министрлиги, Жоқары хәм орта арнаўлы билимлендириў министрлиги және Агентликтің интеллектуаллық мүлк тараўына байланыслы пәнлерди кадрлар таярлаў системасына, соның ишинде, республика билимлендириў шөлкемлери, қайта таярлаў хәм қәнигелигин арттырыў орайларында басқышпа-басқыш енгизиў хәққындағы усынысы қоллап-қуўатлансын.

интеллектуаллық мүлк тараўына байланыслы пәнлерди кадрлар таярлаў системасына енгизиўдиң биринши басқышында 2021/2022-оқыў жылынан баслап жоқары билимлендириў шөлкемлеринде, **атап айтқанда, өндирис хәм техникалық, аўыл хәм суў хожалығы тараўларындағы билимлендириў бағдарларында** алдыңғы сырт ел тәжирийбеси тийкарында және жас әўлад арасында дәретиўшилердиң мийнетине болған хұрмет сезимин қәлиплестириўге қаратылған пәнлери енгизилетуғыны хәм олар бойынша өткерилетуғын сабақларда тараўда жұмыс алып баратуғын әмелиятшылар қатнасыўы тәмийинленетуғыны белгиленсин.

8. 8. Инновациялық раўажланыў министрлигине илимий-изертлеў хәм жоқары билимлендириў шөлкемлерин интеллектуаллық мүлк мәселесинде экономика тармақлары (жеңил санаат, фармацевтика, аўыл хожалығы хәм басқалар) менен байланыстырыўды тәмийинлеў ўазыйпасы жүкленсин.
9. 9. Инвестициялар хәм сыртқы саўда министрлиги, Аўыл хожалығы министрлиги, Алкаголь хәм темеки базарын тәртипке салыў хәм виношылықты раўажландырыў агентлиги, Саўда-санаат палатасы, «Өзтоқымашылықсанаат» ассоциациясы, «Өнермент» ассоциациясы хәм «Наўайыазот» АЖ 100 «жергиликли бренди»лерди халықаралық дизимге алыўды шөлкемлестирсин.
10. 10. Саўда-санаат палатасы хәр бир аймақта жылына кеминде төрт мәрте франшизалар ярмаркасын хәм көргизбелерин шөлкемлестирсин.

11. 11. Инновациялық раўажланыў министрлиги және Жоқары ҳәм орта арнаўлы билимлендириў министрлиги илимий-изертлеў мәкемелери ҳәм жоқары билимлендириў шөлкемлеринде интеллектуаллық мүлк тараўында әмелге асырылған жумыслар ҳаққында жыл жуўмақлары бойынша Өзбекстан Республикасы Президенти Администрациясына турақлы түрде есабат бериў тәртиби жолға қойылсын.
12. 12. Жоқарғы суд, Әдиллик министрлиги ҳәм Монополияға қарсы гүресий комитети еки ай мүддетте халықаралық экспертлерди тартып, судьяларды интеллектуаллық мүлк тараўында оқытыў бағдарламасын ислеп шығып жылдың ақырына шекем судьяларды оқытыў системасын жолға қойсын.

Онда, халықаралық шөлкемлердиң жәрдеми менен интеллектуаллық мүлк тараўындағы келиспеўшиликлерди көрип шығатуғын судьялар ушын тереңлестирилген оқыў бағдарламасы дүзилиўине айрықша итибар қаратылсын.

13. 13. Интеллектуаллық мүлк тараўында мәмлекетлик басқарыў системасын және де жетилистириў ҳәм әмелге асырылып атырған жумыслардың мәнзиллигин тәмийинлеўди гөзлеп, әдиллик уйымлары ҳәм мәкемелери басқарыў хызметкерлериниң шекленген саны ҳәм мийнетке ҳақы төлеў фонды шеңберинде аймақлық әдиллик басқармаларының **11** ҳәм район (қала)лық әдиллик бөлимлериниң **17** штат бирликлерин оптималластырыў есабынан Агентликтин структурасында:

Интеллектуаллық мүлк ҳуқықларына әмел етилиўин мониторинг етиў бөлими негизинде **Интеллектуаллық мүлкти қорғаў басқармасы** (кейинги орынларда – Басқарма);

Қарақалпақстан Республикасы, ўәлаятлар ҳәм Ташкент қаласында юридикалық тәрәп статусына ийе болмаған **Интеллектуаллық мүлкти қорғаў орайлары** (кейинги орынларда – орайлар) шөлкемлестирилсин.

Бунда, әдиллик уйымларының өткерилип атырған **28** штат бирликлеринен **3и** – Басқарманы, **25и** – орайларды толықтырыў ушын бағдарланады.

14. 14. Басқарма орайлардың жумысына шөлкемлестириўшилик ҳәм методикалық жақтан басшылық етеуғынлығы;

орайлар Қарақалпақстан Республикасы Әдиллик министрлиги, ўәлаятлар ҳәм Ташкент қаласы әдиллик басқармалары имаратларында тегин пайдаланыў ҳуқықы тийкарында жайластырылатуғынлығы;

орайларға жумысқа қабыл етилетуғын хызметкерлер, Әдиллик министрлиги жанындағы Юристлердиң қәнигелигин арттырыў орайында интеллектуаллық мүлк ҳәм оны ҳуқықый қорғаўдың теориалық ҳәм әмелий мәселелерине байланыслы оқыў бағдарлары бойынша билим алатуғынлығы белгиленсин.

15. 15. Орайлардың тийкаргы ўазыйпалары етип төмендегилер белгиленсин:

контрафакт өнімлерди ислеп шығаруы хәм олардың айланасына, сондай-ақ, интеллектуаллық мүлк хуқықларының бузылыуына қарсы системалы хәм нәтийжели гүресийде тиккелей қатнасыу, атап айтқанда, **ескертиу хәм усыныс хатлар киргизий, хәкимшилик хуқықбузарлық хәққындағы протоколларды дүзий;**

орынларда интеллектуаллық мүлк объектлериниң мәмлекетлик дизимнен өткерилиуйине байланыслы жумысқа жәрдем берий;

интеллектуаллық мүлк тарауйындағы хуқықты қолланыу әмелиятын избе-из хәм бир түрде тәмийинлеу бойынша илажларды әмелге асырий;

жәмийетте интеллектуаллық мүлкке хуқықый мәдениятты арттырий хәм хүрмет сезимин қәлиплестирий мақсетинде интеллектуаллық мүлк хуқықлары бойынша қабыл етилип атырған нызамлар хәм басқа да нормативлик-хуқықый хұжжетлердиң мазмун-мәнисин хәм әхмийетин кең жәмийетшиликке жеткерий.

16. 16. Агентлик еки ай мүддетте орайларды жоқары тәжирийбели кадрлар менен, биринши гезекте, әмелий тәжирийбеге ийе және жүкленген ўазыйпаларды зәрүр дәрежеде орынлайтуғын шахслар арасынан **ашық таңлау тийкарында** Агентлик тәрәпинен белгиленетуғын тәртипте толықтырылыуын және орайлар хәққындағы нормалардың ислеп шығылыуын тәмийинлесин.
17. 17. Усы қарардың орынланыуын тәмийинлеуе байланыслы бюджет қәрежетлери 2021-жылы Өзбекстан Республикасының республикалық бюджетинен биринши дәрежели бюджет қаржыларын бөлистирийуши сыпатында Әдиллик министрлигине ажыратылатуғын қаржылар шеңберинде белгиленсин, 2022-жылдан баслап болса Өзбекстан Республикасы Мәмлекетлик бюджетиниң параметрлеринде нәзерде тутылсын.
18. 18. Агентликке өзиниң бюджеттен тысқары қаржылары және нызам хұжжетлеринде қадаған етилмеген басқа да дәреклер есабынан:

орайлардың материаллық-техникалық базасын қәлиплестирий, соның ишинде, компьютер хәм нуска көширий техникасы, байланыс қураллары, мебель сатып алыу;

мәмлекетлик экспертизаны әмелге асырийуға, халықаралық хәм сырт ел илимий-изертлеу, жоқары билимлендирий хәм экспертлик шөлкемлерди және жоқары маманлықтағы **тарау қәнигелерин хәм экспертлерин шәртнама тийкарында тартыу;**

Агентлик жанындағы **«Патент платформасын»** ислеп шығыу хәм әмелиятқа енгизий бойынша қәрежетлерди әмелге асырий **хуқықы берилсин.**

19. 19. Өзбекстан Республикасы Президентиниң хәм Өзбекстан Республикасы Хүкиметиниң айырым қарарларына 3-қосымшаға муўапық өзгерислер хәм қосымшалар киргизилсин.
20. 20. Өзбекстан Республикасы Әдиллик министрлиги мәпдар министрликлер хәм уйымлар менен биргеликте еки ай мүддетте нызам хұжжетлерине усы қарардан келип шығатуғын өзгерислер хәм қосымшалар хәққында Министрлер Кабинетине усыныслар киргизилсин.

21. 21. Усы қарардың орынланыўын нәтийжели шөлкемлестириўге жуўапкер және жеке жуўапкер етип әдиллик министри Р.К.Давлетов белгиленсин.

Қарардың орынланыўын ҳәр шеректе додалап барыў, орынлаў ушын жуўапкер уйымлардың жумысын муўапықластырыў ҳәм қадағалаў Өзбекстан Республикасының Бас министри А.Н.Ариповқа жүкленсин.

Әмелге асырылып атырған илажлардың нәтийжелилиги бойынша Министрлер Кабинетине ҳәр ярым жылдың жуўмағы бойынша мәлимлеме киргизип барылсын.

Өзбекстан Республикасы

Президенти

Ш.МИРЗИЁЕВ

Ташкент қаласы,

2021-жыл 28-январь